

## L-Iben il-Ħali

David Agius Muscat

**L**u ħafna f'raħal ċkejken  
ftit 'il bogħod, qalb il-ġholjiet,  
kien hemm dar kbira sabiħa  
– lanqas taf x'inhuwa s-skiet –

għaliex fiha kienu jgħixu  
żewġ subien ftit imqarbin;  
l-għaxxa l-kbira ta' missierhom  
jarahom jaqbzu ferħanin.

Għadda ż-żmien, u darba waħda,  
iż-żgħir fosthom, ġa żagħżuġħ,  
għamel hwejġu f'sorra ċkejkena,  
tefa' fiha wkoll ftit dmugħ.

Hdejn missieru mar imbissem,  
qallu: “Pa, se jkolli mmur.  
Din id-dar mhijiex ħlief bejta,  
jiena kbirt, jien iss'għasfur!”

“Imma jien!” u nfaqa’ jibki ...

“Pa, ħallini nbus saqajk!”

“Jien inbierkek, ġħażiż ibni,  
anzi nbierkek dawk ġwenħajk

illi ’l bogħod se jeħduk minni

biex xewqatek hemm issib ...

Ftakar biss li jiena miegħek;  
tkun fejn tkun, jien dejjem qrib!”

U hekk telaq lil missieru

b’passi mgħagħla imma tqal,

u ma riedx iħares lura

f’dawk it-toroq kollha dwal ...

Hekk ġhaddew l-iljieli, il-ġranet,

u x-xewqat taru mat-trab,

u daż-żmien li xuxtu bjadet

m’għadux joħlom jara s-sħab

daqqa jlebbet qisu żiemel,

jew iljun li ġej għalih ...

Dak li xtaq f’uliedu sabu;

bihom biss qalbu tistrieħ!

Sakemm darba filgħaxija

f’dawl il-kwiekeb u oħrajn,

iben minnhom qallu mbikkem:

“Pa, berikli dal-ġwenħajn!”